

Radha Sahasranama Stotram 1 a to kSha

——
ರಾಧಾಸಹಸ್ರನಾಮಸ್ತೋತ್ರಮ್ ೧ ಅಕಾರಾದಿ ಕ್ಷಕಾರಾಂತಾನಿ

——
Document Information



Text title : Radhasahasranamastotram 1 from Radha Manasa Tantra

File name : rAdhAsahasranAmastotram1.itx

Category : sahasranAma, devii, radha, stotra, devI

Location : doc_devii

Transliterated by : NA

Proofread by : NA

Description-comments : Radha Manasa Tantra. See corresponding nAmAvalI

Latest update : May 29, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 1, 2020

sanskritdocuments.org



ರಾಧಾಸಹಸ್ರನಾಮಸ್ತೋತ್ರಮ್ ೧ ಅಕಾರಾದಿ ಕ್ಷಕಾರಾಂತಾನಿ



ವಂದೇ ವೃಂದಾವನಾನಂದಾ ರಾಧಿಕಾ ಪರಮೇಶ್ವರೀ |
ಗೋಪಿಕಾಂ ಪರಮಾಂ ಶ್ರೇಷ್ಠಾಂ ಹೃದಿನೀಂ ಶಕ್ತಿರೂಪಿಣೀಮ್ ||
ಶ್ರೀರಾಧಾಂ ಪರಮಾರಾಜ್ಯಾಂ ಕೃಷ್ಣಸೇವಾಪರಾಯಣಾಮ್ |
ಶ್ರೀಕೃಷ್ಣಾಂಗ ಸದಾಧ್ಯಾತ್ರೀ ನವಧಾಭಕ್ತಿಕಾರಿಣೀ ||
ಯೇಷಾಂ ಗುಣಮಯೀ-ರಾಧಾ ವೃಷಭಾನುಕುಮಾರಿಕಾ |
ದಾಮೋದರಪ್ರಿಯಾ-ರಾಧಾ ಮನೋಭೀಷ್ಠಪ್ರದಾಯಿನೀ ||
ತಸ್ಯಾ ನಾಮಸಹಸ್ರಂ ತ್ವಂ ಶ್ರುಣು ಭಾಗವತೋತ್ತಮಾ ||
ಮಾನಸತಂತ್ರೇ ಅನುಷ್ಠುಪ್ಪಂದಸೇ ಅಕಾರಾದಿ ಕ್ಷಕಾರಾಂತಾನಿ
ಶ್ರೀರಾಧಿಕಾಸಹಸ್ರನಾಮಾನಿ ||

ಅಥ ಸ್ತೋತ್ರಮ್ |
ಓಂ ಅನಂತರೂಪಿಣೀ-ರಾಧಾ ಅಪಾರಗುಣಸಾಗರಾ |
ಅಧ್ಯಕ್ಷರಾ ಆದಿರೂಪಾ ಅನಾದಿರಾಶೇಶ್ವರೀ || ೧ ||
ಅಣಿಮಾದಿ ಸಿದ್ಧಿದಾತ್ರೀ ಅಧಿದೇವೀ ಅಧೀಶ್ವರೀ |
ಅಷ್ಟಸಿದ್ಧಿಪ್ರದಾದೇವೀ ಅಭಯಾ ಅಖಿಲೇಶ್ವರೀ || ೨ ||
ಅನಂಗಮಂಜರೀಭಗ್ನಾ ಅನಂಗದರ್ಪನಾಶಿನೀ |
ಅನುಕಂಪಾಪ್ರದಾ-ರಾಧಾ ಅಪರಾಧಪ್ರಣಾಶಿನೀ || ೩ ||
ಅಂತರ್ವೇತ್ರೀ ಅಧಿಷ್ಠಾತ್ರೀ ಅಂತರ್ಯಾಮೀ ಸನಾತನೀ |
ಅಮಲಾ ಅಬಲಾ ಬಾಲಾ ಅತುಲಾ ಚ ಅನೂಪಮಾ || ೪ ||
ಅಶೇಷಗುಣಸಂಪನ್ನಾ ಅಂತಃಕರಣವಾಸಿನೀ |
ಅಚ್ಯುತಾ ರಮಣೀ ಆದ್ಯಾ ಅಂಗರಾಗವಿಧಾಯಿನೀ || ೫ ||
ಅರವಿಂದಪದದ್ವಂದ್ವಾ ಅಧ್ಯಕ್ಷಾ ಪರಮೇಶ್ವರೀ |
ಅವನೀಧಾರಿಣೀದೇವೀ ಅಚಿಂತ್ಯಾದ್ಯುತರೂಪಿಣೀ || ೬ ||
ಅಶೇಷಗುಣಸಾರಾಚ ಅಶೋಕಾಶೋಕನಾಶಿನೀ |

ಅಭೀಷ್ಟದಾ ಅಂಶಮುಖೀ ಅಕ್ಷಯಾದ್ಯುತರೂಪಿಣೀ || ೭ ||
 ಅವಲಂಬಾ ಅಧಿಷ್ಠಾತ್ರಿ ಅಕಿಂಚನವರಪ್ರದಾ |
 ಅಖಿಲಾನಂದಿನೀ ಆದ್ಯಾ ಅಯಾನಾ ಕೃಷ್ಣಮೋಹಿನೀ || ೮ ||
 ಅವಧೀಸರ್ವಶಾಸ್ತ್ರಾಣಾಮಾಪದುದ್ಧಾರಿಣೀ ಶುಭಾ |
 ಆಹ್ಲಾದಿನೀ ಆದಿಶಕ್ತಿರನ್ನದಾ ಅಭಯಾಪಿ ಚ || ೯ ||
 ಅನ್ನಪೂರ್ಣಾ ಅಹೋಧನ್ಯಾ ಅತುಲ್ಯಾ ಅಭಯಪ್ರದಾ |
 ಇಂದುಮುಖೀ ದಿವ್ಯಹಾಸಾ ಇಷ್ಟಭಕ್ತಿಪ್ರದಾಯಿನೀ || ೧೦ ||
 ಇಚ್ಛಾಮಯೀ ಇಚ್ಛಾರೂಪಾ ಇಂದಿರಾ ಈಶ್ವರೀಪರಾ |
 ಇಷ್ಟದಾಯೀಶ್ವರೀ ಮಾಯಾ ಇಷ್ಟಮಂತ್ರಸ್ವರೂಪಿಣೀ || ೧೧ ||
 ಓಂಕಾರರೂಪಿಣೀದೇವೀ ಉರ್ವೀಸರ್ವಜನೇಶ್ವರೀ |
 ಐರಾವತವತೀ ಪೂಜ್ಯಾ ಅಪಾರಗುಣಸಾಗರಾ || ೧೨ ||
 ಕೃಷ್ಣಪ್ರಾಣಾಧಿಕಾರಾಧಾ ಕೃಷ್ಣಪ್ರೇಮವಿನೋದಿನೀ |
 ಶ್ರೀಕೃಷ್ಣಾಂಗಸದಾಧ್ಯಾಯೀ ಕೃಷ್ಣಾನಂದಪ್ರದಾಯಿನೀ || ೧೩ ||
 ಕೃಷ್ಣಾಹ್ಲಾದಿನೀದೇವೀ ಕೃಷ್ಣಧ್ಯಾನಪರಾಯಣಾ |
 ಕೃಷ್ಣಸಮ್ಮೋಹಿನೀನಿತ್ಯಾ ಕೃಷ್ಣಾನಂದಪ್ರವರ್ಧಿನೀ || ೧೪ ||
 ಕೃಷ್ಣಾನಂದಾ ಸದಾನಂದಾ ಕೃಷ್ಣಕೇಲಿ ಸುಖಾಸ್ವದಾ |
 ಕೃಷ್ಣಪ್ರಿಯಾ ಕೃಷ್ಣಕಾಂತಾ ಕೃಷ್ಣಸೇವಾಪರಾಯಣಾ || ೧೫ ||
 ಕೃಷ್ಣಪ್ರೇಮಾಬ್ಧಿಸಭರೀ ಕೃಷ್ಣಪ್ರೇಮತರಂಗಿಣೀ |
 ಕೃಷ್ಣಚಿತ್ತಹರಾದೇವೀ ಕೀರ್ತಿದಾಕುಲಪದ್ಮಿನೀ || ೧೬ ||
 ಕೃಷ್ಣಮುಖೀ ಹಾಸಮುಖೀ ಸದಾಕೃಷ್ಣಕುತೂಹಲೀ |
 ಕೃಷ್ಣಾನುರಾಗಿಣೀ ಧನ್ಯಾ ಕಿಶೋರೀ ಕೃಷ್ಣವಲ್ಲಭಾ || ೧೭ ||
 ಕೃಷ್ಣಕಾಮಾ ಕೃಷ್ಣವಂದ್ಯಾ ಕೃಷ್ಣಾಬ್ಜೇ ಸರ್ವಕಾಮನಾ |
 ಕೃಷ್ಣಪ್ರೇಮಮಯೀ-ರಾಧಾ ಕಲ್ಯಾಣೀ ಕಮಲಾನನಾ || ೧೮ ||
 ಕೃಷ್ಣಸೂನ್ಯಾದಿನೀ ಕಾಮ್ಯಾ ಕೃಷ್ಣಲೀಲಾ ಶಿರೋಮಣೀ |
 ಕೃಷ್ಣಸಂಜೀವನೀ-ರಾಧಾ ಕೃಷ್ಣವಕ್ಷಸ್ಥಲಸ್ಥಿತಾ || ೧೯ ||
 ಕೃಷ್ಣಪ್ರೇಮಸದೋನ್ಮತ್ತಾ ಕೃಷ್ಣಸಂಗವಿಲಾಸಿನೀ |
 ಶ್ರೀಕೃಷ್ಣರಮಣೀರಾಧಾ ಕೃಷ್ಣಪ್ರೇಮಾಕಲಂಕಿಣೀ || ೨೦ ||

ಕೃಷ್ಣಪ್ರೇಮವತೀಕರ್ತೀ ಕೃಷ್ಣಭಕ್ತಿಪರಾಯಣಾ |
 ಶ್ರೀಕೃಷ್ಣಮಹಿಷೀ ಪೂರ್ಣಾ ಶ್ರೀಕೃಷ್ಣಾಂಗಪ್ರಿಯಂಕರೀ || ೨೧ ||
 ಕಾಮಗಾತ್ರಾ ಕಾಮರೂಪಾ ಕಲಿಕಲ್ಮಷನಾಶಿನೀ |
 ಕೃಷ್ಣಸಂಯುಕ್ತಕಾಮೇಶೀ ಶ್ರೀಕೃಷ್ಣಪ್ರಿಯವಾದಿನೀ || ೨೨ ||
 ಕೃಷ್ಣಶಕ್ತಿ ಕಾಂಚನಾಭಾ ಕೃಷ್ಣಾಕೃಷ್ಣಪ್ರಿಯಾಸತೀ |
 ಕೃಷ್ಣಪ್ರಾಣೇಶ್ವರೀ ಧೀರಾ ಕಮಲಾಕುಂಜವಾಸಿನೀ || ೨೩ ||
 ಕೃಷ್ಣಪ್ರಾಣಾಧಿದೇವೀ ಚ ಕಿಶೋರಾನಂದದಾಯಿನೀ |
 ಕೃಷ್ಣಪ್ರಸಾಧ್ಯಮಾನಾ ಚ ಕೃಷ್ಣಪ್ರೇಮಪರಾಯಣಾ || ೨೪ ||
 ಕೃಷ್ಣವಕ್ಷಸ್ಥಿತಾದೇವೀ ಶ್ರೀಕೃಷ್ಣಾಂಗಸದಾಪ್ರತಾ |
 ಕುಂಜಾಧಿರಾಜಮಹಿಷೀ ಪೂಜನ್ನೂಪುರರಂಜಿನೀ || ೨೫ ||
 ಕಾರುಣ್ಯಮೃತಪಾಧೋಧೀ ಕಲ್ಯಾಣೀ ಕರುಣಾಮಯೀ |
 ಕುಂದಕುಸುಮದಂತಾ ಚ ಕಸ್ತೂರಿಬಿಂದುಭಿಃ ಶುಭಾ || ೨೬ ||
 ಕುಚಕುಟಮಲಸೌಂದರ್ಯಾ ಕೃಪಾಮಯೀ ಕೃಪಾಕರೀ |
 ಕುಂಜವಿಹಾರಿಣೀ ಗೋಪೀ ಕುಂದದಾಮಸುಶೋಭಿನೀ || ೨೭ ||
 ಕೋಮಲಾಂಗೀ ಕಮಲಾಂಘ್ರೀ ಕಮಲಾಂಕಮಲಾನನಾ |
 ಕಂದರ್ಪದಮನಾದೇವೀ ಕೌಮಾರೀ ನವಯೌವನಾ || ೨೮ ||
 ಕುಂಕುಮಾಚರ್ಚಿತಾಂಗೀ ಚ ಕೇಸರೀಮಧ್ಯಮೋತ್ತಮಾ |
 ಕಾಂಚನಾಂಗೀ ಕುರಂಗಾಕ್ಷೀ ಕನಕಾಂಗುಲಿಧಾರಿಣೀ || ೨೯ ||
 ಕರುಣಾಣವಸಂಪೂರ್ಣಾ ಕೃಷ್ಣಪ್ರೇಮತರಂಗಿಣೀ |
 ಕಲ್ಪದ್ರೂಮಾ ಕೃಪಾಧ್ಯಕ್ಷಾ ಕೃಷ್ಣಸೇವಾ ಪರಾಯಣಾ || ೩೦ ||
 ಖಂಜನಾಕ್ಷೀ ಖನೀಪ್ರೇಮ್ಣಾ ಅಖಂಡಿತಾ ಮಾನಕಾರಿಣೀ |
 ಗೋಲೋಕಧಾಮಿನೀ-ರಾಧಾ ಗೋಕುಲಾನಂದದಾಯಿನೀ || ೩೧ ||
 ಗೋವಿಂದವಲ್ಲಭಾದೇವೀ ಗೋಪಿನೀ ಗುಣಸಾಗರಾ |
 ಗೋಪಾಲವಲ್ಲಭಾ ಗೋಪೀ ಗೌರಾಂಗೀ ಗೋಧನೇಶ್ವರೀ || ೩೨ ||
 ಗೋಪಾಲೀ ಗೋಪಿಕಾಶ್ರೇಷ್ಠಾ ಗೋಪಕನ್ಯಾ ಗಣೇಶ್ವರೀ |
 ಗಜೇಂದ್ರಗಾಮಿನೀಗನ್ಯಾ ಗಂಧರ್ವಕುಲಪಾವನೀ || ೩೩ ||
 ಗುಣಾಧ್ಯಕ್ಷಾ ಗಣಾಧ್ಯಕ್ಷಾ ಗವೋನ್ನತೀ ಗುಣಾಕರಾ |
 ಗುಣಗಮ್ಯಾ ಗೃಹಲಕ್ಷ್ಮೀ ಗೋಪ್ಯೇಚೂಡಾಗ್ರಮಾಲಿಕಾ || ೩೪ ||

ಗಂಗಾಗೀತಾಗರ್ತಿದಾತ್ರೀ ಗಾಯತ್ರೀ ಬ್ರಹ್ಮರೂಪಿಣೀ |
 ಗಂಧಪುಷ್ಪಧರಾದೇವೀ ಗಂಧಮಾಲ್ಯಾದಿಧಾರಿಣೀ || ೩೫ ||
 ಗೋವಿಂದಪ್ರೇಯಸೀ ಧೀರಾ ಗೋವಿಂದಬಂಧಕಾರಣಾ |
 ಜ್ಞಾನದಾಗುಣದಾಗಮ್ಯಾ ಗೋಪಿನೀ ಗುಣಶೋಭಿನೀ || ೩೬ ||
 ಗೋದಾವರೀ ಗುಣಾತೀತಾ ಗೋವರ್ಧನಧನಪ್ರಿಯಾ |
 ಗೋಪಿನೀ ಗೋಕುಲೇಂದ್ರಾಣೀ ಗೋಪಿಕಾ ಗುಣಶಾಲಿನೀ || ೩೭ ||
 ಗಂಧೇಶ್ವರೀ ಗುಣಾಲಂಬಾ ಗುಣಾಂಗೀ ಗುಣಪಾವನೀ |
 ಗೋಪಾಲಸ್ಯ ಪ್ರಿಯಾರಾಧಾ ಕುಂಜಪುಂಜವಿಹಾರಿಣೀ || ೩೮ ||
 ಗೋಕುಲೇಂದುಮುಖೀ ವೃಂದಾ ಗೋಪಾಲಪ್ರಾಣವಲ್ಲಭಾ |
 ಗೋಪಾಂಗನಾಪ್ರಿಯಾರಾಧಾ ಗೌರಾಂಗೀ ಗೌರವಾನ್ವಿತಾ || ೩೯ ||
 ಗೋವತ್ಸಧಾರಿಣೀವತ್ಸಾ ಸುಬಲಾವೇಶಧಾರಿಣೀ |
 ಗೀರ್ವಾಣವಂದ್ಯಾ ಗೀರ್ವಾಣೀ ಗೋಪಿನೀ ಗಣಶೋಭಿತಾ || ೪೦ ||
 ಘನಶ್ಯಾಮಪ್ರಿಯಾಧೀರಾ ಘೋರಸಂಸಾರತಾರಿಣೀ |
 ಘೋರ್ಣಾಯಮಾನನಯನಾ ಘೋರಕಲ್ಮಷನಾಶಿನೀ || ೪೧ ||
 ಚೈತನ್ಯರೂಪಿಣೀದೇವೀ ಚಿತ್ತಚೈತನ್ಯದಾಯಿನೀ |
 ಚಂದ್ರಾನನೀ ಚಂದ್ರಕಾಂತೀ ಚಂದ್ರಕೋಟಿಸಮಪ್ರಭಾ || ೪೨ ||
 ಚಂದ್ರಾವಲೀ ಶುಕ್ಲಪಕ್ವಾ ಚಂದ್ರಾಚ ಕೃಷ್ಣವಲ್ಲಭಾ |
 ಚಂದ್ರಾರ್ಕನಖರಜ್ಯೋತೀ ಚಾರುವೇಣೀಶಿಖಾರುಚಿಃ || ೪೩ ||
 ಚಂದನ್ಯಶ್ಚರ್ಚಿತಾಂಗೀ ಚ ಚತುರಾಚಂಚಲೇಕ್ಷಣಾ |
 ಚಾರುಗೋರೋಚನಾಗೌರೀ ಚತುರ್ವರ್ಗಪ್ರದಾಯಿನೀ || ೪೪ ||
 ಶ್ರೀಮತೀಚತುರಾಧ್ಯಕ್ವಾ ಚರಮಾಗತಿದಾಯಿನೀ |
 ಚರಾಚಲೇಶ್ವರೀದೇವೀ ಚಿಂತಾತೀತಾ ಜಗನ್ಮಯೀ || ೪೫ ||
 ಚತುಃಷಷ್ಟಿಕಲಾಲಂಬಾ ಚಂಪಾಪುಷ್ಪವಿಧಾರಿಣೀ |
 ಚಿನ್ಮಯೀ ಚಿತ್ಯಕ್ತಿರೂಪಾ ಚರ್ಚಿತಾಂಗೀ ಮನೋರಮಾ || ೪೬ ||
 ಚಿತ್ರಲೇಖಾಚ ಶ್ರೀರಾತ್ರೀ ಚಂದ್ರಕಾಂತಿಜಿತಪ್ರಭಾ |
 ಚತುರಾಪಾಂಗಮಾಧುರ್ಯಾ ಚಾರುಚಂಚಲಲೋಚನಾ || ೪೭ ||
 ಛಂದೋಮಯೀ ಛಂದರೂಪಾ ಛಿದ್ರಛಂದೋವಿನಾಶಿನೀ |

ಜಗತ್ಕರ್ತೃ ಜಗದ್ವಾತೃ ಜಗದಾಧಾರರೂಪಿಣೀ || ೪೮ ||
 ಜಯಂಕರೀ ಜಗನ್ಮತಾ ಜಯದಾದಿಯಕಾರಿಣೀ |
 ಜಯಪ್ರದಾಜಯಾಲಕ್ಷ್ಮೀ ಜಯಂತೀ ಸುಯಶಪ್ರದಾ || ೪೯ ||
 ಜಾಂಬೂನದಾ ಹೇಮಕಾಂತೀ ಜಯಾವತೀ ಯಶಸ್ವಿನೀ |
 ಜಗಹಿತಾ ಜಗತ್ಪೂಜ್ಯಾ ಜನನೀ ಲೋಕಪಾಲಿನೀ || ೫೦ ||
 ಜಗದ್ವಾತೃ ಜಗತ್ಕರ್ತೃ ಜಗದ್ವೀಜಸ್ವರೂಪಿಣೀ |
 ಜಗನ್ಮತಾ ಯೋಗಮಾಯಾ ಜೀವಾನಾಂ ಗತಿದಾಯಿನೀ || ೫೧ ||
 ಜೀವಾಕೃತಿಯೋಗಗಮ್ಯಾ ಯಶೋದಾನಂದದಾಯಿನೀ |
 ಜಪಾಕುಸುಮಸಂಕಾಶಾ ಪಾದಾಬ್ಜಮಣಿಮಂಡಿತಾ || ೫೨ ||
 ಜಾನುದ್ಯುತಿಜಿತೋತ್ಪಲ್ಲಾ ಯಂತ್ರಣಾವಿಘ್ನಘಾತಿನೀ |
 ಜಿತೇಂದ್ರಿಯಾ ಯಜ್ಞರೂಪಾ ಯಜ್ಞಾಂಗೀ ಜಲಶಾಯಿನೀ || ೫೩ ||
 ಜಾನಕೀಜನ್ಮಶೂನ್ಯಾಚ ಜನ್ಮಮೃತ್ಯುಜರಾಹರಾ |
 ಜಾಹ್ನವೀ ಯಮುನಾರೂಪಾ ಜಾಂಬೂನದಸ್ವರೂಪಿಣೀ || ೫೪ ||
 ಝಣತ್ಪ್ರತಪದಾಂಭೋಜಾ ಜಡತಾರಿನಿವಾರಿಣೀ |
 ಟಂಕಾರಿಣೀ ಮಹಾಧ್ಯಾನಾ ದಿವ್ಯವಾದ್ಯವಿನೋದಿನೀ || ೫೫ ||
 ತಪ್ತಕಾಂಚನವರ್ಣಾಭಾ ತ್ರೈಲೋಕ್ಯಲೋಕತಾರಿಣೀ |
 ತಿಲಪುಷ್ಪಜಿತಾನಾಸಾ ತುಲಸೀಮಂಜರೀಪ್ರಿಯಾ || ೫೬ ||
 ತ್ರೈಲೋಕ್ಯಾಂಕುಷಿಣೀ-ರಾಧಾ ತ್ರಿವರ್ಗಫಲದಾಯಿನೀ |
 ತುಲಸೀತೋಷಕರ್ತೃ ಚ ಕೃಷ್ಣಚಂದ್ರತಪಸ್ವಿನೀ || ೫೭ ||
 ತರುಣಾದಿತ್ಯಸಂಕಾಶಾ ನಖಶ್ರೇಣಿಸಮಪ್ರಭಾ |
 ತ್ರೈಲೋಕ್ಯಮಂಗಲಾದೇವೀ ದಿಗ್ವಿಮೂಲಪದದ್ವಯೀ || ೫೮ ||
 ತ್ರೈಲೋಕ್ಯಜನನೀ-ರಾಧಾ ತಾಪತ್ರಯನಿವಾರಿಣೀ |
 ತ್ರೈಲೋಕ್ಯಸುಂದರೀ ಧನ್ಯಾ ತಂತ್ರಮಂತ್ರಸ್ವರೂಪಿಣೀ || ೫೯ ||
 ತ್ರಿಕಾಲಜ್ಞಾ ತ್ರಾಣಕರ್ತೃ ತ್ರೈಲೋಕ್ಯಮಂಗಲಾಸದಾ |
 ತೇಜಸ್ವಿನೀ ತಪೋಮೂರ್ತಿ ತಾಪತ್ರಯವಿನಾಶಿನೀ || ೬೦ ||
 ತ್ರಿಗುಣಾಧಾರಿಣೀ ದೇವೀ ತಾರಿಣೀ ತ್ರಿದಶೇಶ್ವರೀ |
 ತ್ರಯೋದಶವಯೋನಿತ್ಯಾ ತರುಣೀನವಯೌವನಾ || ೬೧ ||

ಹೃತ್ಪದ್ಮೇಸ್ಥಿತಿಮತಿ ಸ್ಥಾನದಾತ್ರೀ ಪದಾಂಬುಜೇ |
ಸ್ಥಿತಿರೂಪಾ ಸ್ಥಿರಾ ಶಾಂತಾ ಸ್ಥಿತಸಂಸಾರಪಾಲಿನೀ || ೬೨ ||
ದಾಮೋದರಪ್ರಿಯಾಧೀರಾ ದುರ್ವಾಸೋವರದಾಯಿನೀ |
ದಯಾಮಯೀ ದಯಾಧ್ಯಕ್ಷಾ ದಿವ್ಯಯೋಗಪ್ರದರ್ಶಿನೀ || ೬೩ ||
ದಿವ್ಯಾನುಲೇಪನಾರಾಗಾ ದಿವ್ಯಾಲಂಕಾರಭೂಷಣಾ |
ದುರ್ಗತಿನಾಶಿನೀ-ರಾಧಾ ದುರ್ಗಾ ದುಃಖವಿನಾಶಿನೀ || ೬೪ ||
ದೇವದೇವೀಮಹಾದೇವೀ ದಯಾಶೀಲಾ ದಯಾವತೀ |
ದಯಾರ್ಥಸಾಗರಾರಾಧಾ ಮಹಾದಾರಿದ್ರ್ಯನಾಶಿನೀ || ೬೫ ||
ದೇವತಾನಾಂ ದುರಾರಾಧ್ಯಾ ಮಹಾಪಾಪವಿನಾಶಿನೀ |
ದ್ವಾರಕಾವಾಸಿನೀ ದೇವೀ ದುಃಖಶೋಕವಿನಾಶಿನೀ || ೬೬ ||
ದಯಾವತೀ ದ್ವಾರಕೇಶಾ ದೋಲೋತ್ಸವವಿಹಾರಿಣೀ |
ದಾಂತಾ ಶಾಂತಾ ಕೃಪಾಧ್ಯಕ್ಷಾ ದಕ್ಷಿಣಾಯಜ್ಞಕಾರಿಣೀ || ೬೭ ||
ದೀನಬಂಧುಪ್ರಿಯಾದೇವೀ ಶುಭಾ ದುರ್ಘಟನಾಶಿನೀ |
ಧ್ವಜವಜ್ರಬ್ಜಪಾಶಾಂಘ್ರೀ ಧೀಮಹೀಚರಣಾಂಬುಜಾ || ೬೮ ||
ಧರ್ಮಾತೀತಾ ಧರಾಧ್ಯಕ್ಷಾ ಧನಧಾನ್ಯಪ್ರದಾಯಿನೀ |
ಧರ್ಮಾಧ್ಯಕ್ಷಾ ಧ್ಯಾನಗಮ್ಯಾ ಧರಣೀಭಾರನಾಶಿನೀ || ೬೯ ||
ಧರ್ಮದಾಧ್ಯಯದಾಧಾತ್ರೀ ಧನ್ಯಧನ್ಯಧುರಂಧರೀ |
ಧರಣೀಧಾರಿಣೀಧನ್ಯಾ ಧರ್ಮಸಂಕಟರಕ್ಷಿಣೀ || ೭೦ ||
ಧರ್ಮಾಧಿಕಾರಿಣೀದೇವೀ ಧರ್ಮಶಾಸ್ತ್ರವಿಶಾರದಾ |
ಧರ್ಮಸಂಸ್ಥಾಪನಾಧಾಗ್ರಾ ಧ್ರುವಾನಂದಪ್ರದಾಯಿನೀ || ೭೧ ||
ನವಗೋರೋಚನಾ ಗೌರೀ ನೀಲವಸ್ತ್ರವಿಧಾರಿಣೀ |
ನವಯೌವನಸಂಪನ್ನಾ ನಂದನಂದನಕಾರಿಣೀ || ೭೨ ||
ನಿತ್ಯಾನಂದಮಯೀ ನಿತ್ಯಾ ನೀಲಕಾಂತಮಣಿಪ್ರಿಯಾ |
ನಾನಾರತ್ನವಿಚಿತ್ರಾಂಗೀ ನಾನಾಸುಖಮಯೀಸುಧಾ || ೭೩ ||
ನಿಗೂಢರಸರಾಸಜ್ಞಾ ನಿತ್ಯಾನಂದಪ್ರದಾಯಿನೀ |
ನವೀನಪ್ರವಣಾಧನ್ಯಾ ನೀಲಪದ್ಮವಿಧಾರಿಣೀ || ೭೪ ||
ನಂದಾನಂದಾ ಸದಾನಂದಾ ನಿರ್ಮಲಾ ಮುಕ್ತಿದಾಯಿನೀ |
ನಿರ್ವಿಕಾರಾ ನಿತ್ಯರೂಪಾ ನಿಷ್ಕಲಂಕಾ ನಿರಾಮಯಾ || ೭೫ ||

ನಲಿನೀ ನಲಿನಾಕ್ಷೀ ಚ ನಾನಾಲಂಕಾರಭೂಷಿತಾ |
 ನಿತಂಬಿನಿ ನಿರಾಕಾಂಕ್ಷಾ ನಿತ್ಯಾ ಸತ್ಯಾ ಸನಾತನೀ || ೭೬ ||
 ನೀಲಾಂಬರಪರೀಧಾನಾ ನೀಲಾಕಮಲಲೋಚನಾ |
 ನಿರಪೇಕ್ಷಾ ನಿರೂಪಮಾ ನಾರಾಯಣೀ ನರೇಶ್ವರೀ || ೭೭ ||
 ನಿರಾಲಂಬಾ ರಕ್ಷಕತ್ರೀ ನಿಗಮಾರ್ಥಪ್ರದಾಯಿನೀ |
 ನಿಕುಂಜವಾಸಿನೀ-ರಾಧಾ ನಿರ್ಗುಣಾಗುಣಸಾಗರಾ || ೭೮ ||
 ನೀಲಾಬ್ಜಾ ಕೃಷ್ಣಮಹಿಷೀ ನಿರಾಶ್ರಯಗತಿಪ್ರದಾ |
 ನಿಧೂವನವನಾನಂದಾ ನಿಕುಂಜಶೀ ಚ ನಾಗರೀ || ೭೯ ||
 ನಿರಂಜನಾ ನಿತ್ಯರಕ್ತಾ ನಾಗರೀ ಚಿತ್ತಮೋಹಿನೀ |
 ಪೂರ್ಣಚಂದ್ರಮುಖೀ ದೇವೀ ಪ್ರಧಾನಾಪ್ರಕೃತಿಪರಾ || ೮೦ ||
 ಪ್ರೇಮರೂಪಾ ಪ್ರೇಮಮಯೀ ಪ್ರಪುಲ್ಲಜಲಜಾನನಾ |
 ಪೂರ್ಣಾನಂದಮಯೀ-ರಾಧಾ ಪೂರ್ಣಬ್ರಹ್ಮಸನಾತನೀ || ೮೧ ||
 ಪರಮಾರ್ಥಪ್ರದಾ ಪೂಜ್ಯಾ ಪರೇಶಾ ಪದ್ಮಲೋಚನಾ |
 ಪರಾಶಕ್ತಿ ಪರಾಭಕ್ತಿ ಪರಮಾನಂದದಾಯಿನೀ || ೮೨ ||
 ಪತಿತೋದ್ಧಾರಿಣೀ ಪುಣ್ಯಾ ಪ್ರವೀಣಾ ಧರ್ಮಪಾವನೀ |
 ಪಂಕಜಾಕ್ಷೀ ಮಹಾಲಕ್ಷ್ಮೀ ಪೀನೋನ್ನತಪಯೋಧರಾ || ೮೩ ||
 ಪ್ರೇಮಾಶುಪರಿಪೂರ್ಣಾಂಗೀ ಪದ್ಮೇಲಸದೃಷಾನನಾ |
 ಪದ್ಮರಾಗಧರಾದೇವೀ ಪೌರ್ಣಮಾಸೀಸುಖಾಸ್ವದಾ || ೮೪ ||
 ಪೂರ್ಣೋತ್ತಮೋ ಪರಂಜ್ಯೋತೀ ಪ್ರಿಯಂಕರೀ ಪ್ರಿಯಂವದಾ |
 ಪ್ರೇಮಭಕ್ತಿಪ್ರದಾ-ರಾಧಾ ಪ್ರೇಮಾನಂದಪ್ರದಾಯಿನೀ || ೮೫ ||
 ಪದ್ಮಗಂಧಾ ಪದ್ಮಹಸ್ತಾ ಪದ್ಮಾಂಘ್ರೀ ಪದ್ಮಮಾಲಿನೀ |
 ಪದ್ಮಾಸನಾ ಮಹಾಪದ್ಮಾ ಪದ್ಮಮಾಲಾ-ವಿಧಾರಿಣೀ || ೮೬ ||
 ಪ್ರಬೋಧಿನೀ ಪೂರ್ಣಲಕ್ಷ್ಮೀ ಪೂರ್ಣೇಂದುಸದೃಷಾನನಾ |
 ಪುಂಡರೀಕಾಕ್ಷಪ್ರೇಮಾಂಗೀ ಪುಂಡರೀಕಾಕ್ಷರೋಹಿನೀ || ೮೭ ||
 ಪರಮಾರ್ಥಪ್ರದಾಪದ್ಮಾ ತಥಾ ಪ್ರಣವರೂಪಿಣೀ |
 ಫಲಪ್ರಿಯಾ ಸ್ನೂರ್ತಿರಾತ್ರೀ ಮಹೋತ್ಸವವಿಹಾರಿಣೀ || ೮೮ ||
 ಪುಲ್ಲಾಬ್ಜದಿವ್ಯನಯನಾ ಫಣಿವೇಣಿಸುಶೋಭಿತಾ |

ವೃಂದಾವನೇಶ್ವರೀ-ರಾಧಾ ವೃಂದಾವನವಿಲಾಸಿನೀ || ೮೯ ||

ವೃಷಭಾನುಸುತಾದೇವೀ ವೃಜವಾಸೀಗಣಪ್ರಿಯಾ |

ವೃಂದಾ ವೃಂದಾವನಾನಂದಾ ವೃಜೇಂದ್ರಾ ಚ ವರಪ್ರದಾ || ೯೦ ||

ವಿದ್ಯುತ್ಕೋ ಸುವರ್ಣಾಂಗೀ ವಂಶೀನಾದವಿನೋದಿನೀ |

ವೃಷಭಾನುರಾಧೇಕನ್ಯಾ ವೃಜರಾಜಸುತಪ್ರಿಯಾ || ೯೧ ||

ವಿಚಿತ್ರಪಟ್ಟಚಮರೀ ವಿಚಿತ್ರಾಂಬರಧಾರಿಣೀ |

ವೇಣುವಾದ್ಯಪ್ರಿಯಾರಾಧಾ ವೇಣುವಾದ್ಯಪರಾಯಣಾ || ೯೨ ||

ವಿಶ್ವಂಭರೀ ವಿಚಿತ್ರಾಂಗೀ ಬ್ರಹ್ಮಾಂಡೋದರೇಕಾಸತೀ |

ವಿಶ್ವೋದರೀ ವಿಶಾಲಾಕ್ಷೀ ವೃಜಲಕ್ಷ್ಮೀ ವರಪ್ರದಾ || ೯೩ ||

ಬ್ರಹ್ಮಮಯೀ ಬ್ರಹ್ಮರೂಪಾ ವೇದಾಂಗೀ ವಾರ್ಷಭಾನವೀ |

ವರಾಂಗನಾ ಕರಾಂಭೋಜಾ ವಲ್ಲವೀ ವೃಜಮೋಹಿನೀ || ೯೪ ||

ವಿಷ್ಣುಪ್ರಿಯಾ ವಿಶ್ವಮಾತಾ ಬ್ರಹ್ಮಾಂಡಪ್ರತಿಪಾಲಿನೀ |

ವಿಶ್ವೇಶ್ವರೀ ವಿಶ್ವಕರ್ತ್ರೀ ವೇದ್ಯಮಂತ್ರಸ್ವರೂಪಿಣೀ || ೯೫ ||

ವಿಶ್ವಮಾಯಾ ವಿಷ್ಣುಕಾಂತಾ ವಿಶ್ವಾಂಗೀ ವಿಶ್ವಪಾವನೀ |

ವೃಜೇಶ್ವರೀ ವಿಶ್ವರೂಪಾ ವೈಷ್ಣವೀ ವಿಘ್ನನಾಶಿನೀ || ೯೬ ||

ಬ್ರಹ್ಮಾಂಡಜನನೀ-ರಾಧಾ ವತ್ಸಲಾ ವೃಜವತ್ಸಲಾ |

ವರದಾ ವಾಕ್ಯಸಿದ್ಧಾ ಚ ಬುದ್ಧಿದಾ ವಾಕ್ಯದಾಯಿನೀ || ೯೭ ||

ವಿಶಾಖಾಪ್ರಾಣಸರ್ವಸ್ವಾ ವೃಷಭಾನುಕುಮಾರಿಕಾ |

ವಿಶಾಖಾಸಖ್ಯವಿಜಿತಾ ವಂಶೀವಟವಿಹಾರಿಣೀ || ೯೮ ||

ವೇದಮಾತಾ ವೇದಗಮ್ಯಾ ವೇದ್ಯವರ್ಣಾ ಶುಭಂಕರೀ |

ವೇದಾತೀತಾ ಗುಣಾತೀತಾ ವಿದಗ್ಧಾ ವಿಜನಪ್ರಿಯಾ || ೯೯ ||

ಭಕ್ತಭಕ್ತಿಪ್ರಿಯಾ-ರಾಧಾ ಭಕ್ತಮಂಗಲದಾಯಿನೀ |

ಭಗವನ್ಮೋಹಿನೀ ದೇವೀ ಭವಕ್ಷೇಶವಿನಾಶಿನೀ || ೧೦೦ ||

ಭಾವಿನೀ ಭವತೀ ಭಾವ್ಯಾ ಭಾರತೀ ಭಕ್ತಿದಾಯಿನೀ |

ಭಾಗೀರಥೀ ಭಾಗ್ಯವತೀ ಭೂತೇಶೀ ಭವಕಾರಿಣೀ || ೧೦೧ ||

ಭವಾರ್ಣವತ್ರಾಣಕರ್ತ್ರೀ ಭದ್ರದಾ ಭುವನೇಶ್ವರೀ |

ಭಕ್ತಾತ್ಮಾ ಭುವನಾನಂದಾ ಭಾವಿಕಾ ಭಕ್ತವತ್ಸಲಾ || ೧೦೨ ||


ಭುಕ್ತಿಮುಕ್ತಿಪ್ರದಾ-ರಾಧಾ ಶುಭಾ ಭುಜಮೃಣಾಲಿಕಾ |

ಭಾನುಶಕ್ತಿಚ್ಚಲಾಧೀರಾ ಭಕ್ತಾನುಗ್ರಹಕಾರಿಣೀ || ೧೦೩ ||
ಮಾಧವೀ ಮಾಧವಾಯುಕ್ತಾ ಮುಕುಂದಾದ್ಯಾಸನಾತನೀ |
ಮಹಾಲಕ್ಷ್ಮೀ ಮಹಾಮಾನ್ಯಾ ಮಾಧವಸ್ವಾಂತಮೋಹಿನೀ || ೧೦೪ ||
ಮಹಾಧನ್ಯಾ ಮಹಾಪುಣ್ಯಾ ಮಹಾಮೋಹವಿನಾಶಿನೀ |
ಮೋಕ್ಷದಾ ಮಾನದಾ ಭದ್ರಾ ಮಂಗಲಾಽಮಂಗಲಾತ್ಮದಾ || ೧೦೫ ||
ಮನೋಭೀಷ್ಣಪ್ರದಾದೇವೀ ಮಹಾವಿಷ್ಣುಸ್ವರೂಪಿಣೀ |
ಮಾಧವ್ಯಾಂಗೀ ಮನೋರಾಮಾ ರಮ್ಯಾ ಮುಕುರರಂಜಿನೀ || ೧೦೬ ||
ಮನೀಶಾ ವನದಾಧಾರಾ ಮುರಲೀವಾದನಪ್ರಿಯಾ |
ಮುಕುಂದಾಂಗಕೃತಾಪಾಂಗೀ ಮಾಲಿನೀ ಹರಿಮೋಹಿನೀ || ೧೦೭ ||
ಮಾನಗ್ರಾಹೀ ಮಧುವತೀ ಮಂಜರೀ ಮೃಗಲೋಚನಾ |
ನಿತ್ಯವೃಂದಾ ಮಹಾದೇವೀ ಮಹೇಂದ್ರಕೃತಶೇಖರೀ || ೧೦೮ ||
ಮುಕುಂದಪ್ರಾಣದಾಹಂತ್ರೀ ಮನೋಹರಮನೋಹರಾ |
ಮಾಧವಮುಖಪದ್ಮಸ್ಯಾ ಮಧುಪಾನಮಧುವೃತಾ || ೧೦೯ ||
ಮುಕುಂದಮಧುಮಾಧುರ್ಯಾ ಮುಖ್ಯಾವೃಂದಾವನೇಶ್ವರೀ |
ಮಂತ್ರಸಿದ್ಧಿಕೃತಾ-ರಾಧಾ ಮೂಲಮಂತ್ರಸ್ವರೂಪಿಣೀ || ೧೧೦ ||
ಮನ್ಮಥಾ ಸುಮತೀಧಾತ್ರೀ ಮನೋಜ್ಞಮತಿಮಾನಿತಾ |
ಮದನಾಮೋಹಿನೀಮಾನ್ಯಾ ಮಂಜೀರಚರಣೋತ್ಪಲಾ || ೧೧೧ ||
ಯಶೋದಾಸುತಪತ್ನೀ ಚ ಯಶೋದಾನಂದದಾಯಿನೀ |
ಯೌವನಾಪೂರ್ಣಸೌಂದರ್ಯಾ ಯಮುನಾತಟವಾಸಿನೀ || ೧೧೨ ||
ಯಶಸ್ವಿನೀ ಯೋಗಮಾಯಾ ಯುವರಾಜವಿಲಾಸಿನೀ |
ಯುಗ್ಮಶ್ರೀಫಲಸುವತ್ಸಾ ಯುಗ್ಮಾಂಗದವಿಧಾರಿಣೀ || ೧೧೩ ||
ಯಂತ್ರಾತಿಗಾನನಿರತಾ ಯುವತೀನಾಂಶಿರೋಮಣೀ |
ಶ್ರೀರಾಧಾ ಪರಮಾರಾಧ್ಯಾ ರಾಧಿಕಾ ಕೃಷ್ಣಮೋಹಿನೀ || ೧೧೪ ||
ರೂಪಯೌವನಸಂಪನ್ನಾ ರಾಸಮಂಡಲಕಾರಿಣೀ |
ರಾಧಾದೇವೀ ಪರಾಪ್ರಾಪ್ತಾ ಶ್ರೀರಾಧಾಪರಮೇಶ್ವರೀ || ೧೧೫ ||
ರಾಧಾವಾಗ್ನೀ ರಸೋನ್ಮಾದೀ ರಸಿಕಾ ರಸಶೇಖರೀ |
ರಾಧಾರಾಸಮಯೀಪೂರ್ಣಾ ರಸಜ್ಞಾ ರಸಮಂಜರೀ || ೧೧೬ ||


ರಾಧಿಕಾ ರಸದಾತ್ರೀ ಚ ರಾಧಾರಾಸವಿಲಾಸಿನೀ |
 ರಂಜನೀ ರಸವೃಂದಾಚ ರತ್ನಾಲಂಕಾರಧಾರಿಣೀ || ೧೧೭ ||
 ರಾಮಾರತ್ನಾರತ್ನಮಯೀ ರತ್ನಮಾಲಾವಿಧಾರಿಣೀ |
 ರಮಣೀರಾಮಣೀರಮ್ಯಾ ರಾಧಿಕಾರಮಣೀಪರಾ || ೧೧೮ ||
 ರಾಸಮಂಡಲಮಧ್ಯಸ್ಥಾ ರಾಜರಾಜೇಶ್ವರೀ ಶುಭಾ |
 ರಾಕೇಂದುಕೋಟಿಸೌಂದರ್ಯಾ ರತ್ನಾಂಗದವಿಧಾರಿಣೀ || ೧೧೯ ||
 ರಾಸಪ್ರಿಯಾ ರಾಸಗಮ್ಯಾ ರಾಸೋತ್ಸವವಿಹಾರಿಣೀ |
 ಲಕ್ಷ್ಮೀರೂಪಾ ಚ ಲಲನಾ ಲಲಿತಾದಿಸಖಿಪ್ರಿಯಾ || ೧೨೦ ||
 ಲೋಕಮಾತಾ ಲೋಕಧಾತ್ರೀ ಲೋಕಾನುಗ್ರಹಕಾರಿಣೀ |
 ಲೋಲಾಕ್ಷ್ಮೀ ಲಲಿತಾಂಗೀ ಚ ಲಲಿತಾಜೀವತಾರಕಾ || ೧೨೧ ||
 ಲೋಕಾಲಯಾ ಲಜ್ವಾರೂಪಾ ಲಾಸ್ಯವಿದ್ಯಾಲತಾಶುಭಾ |
 ಲಲಿತಾಪ್ರೇಮಲಲಿತಾನುಗ್ರಹಪ್ರೇಮಲಿಲಾವತೀ || ೧೨೨ ||
 ಲೀಲಾಲಾವಣ್ಯಸಂಪನ್ನಾ ನಾಗರೀಚಿತ್ತಮೋಹಿನೀ |
 ಲೀಲಾರಂಗೀರತೀ ರಮ್ಯಾ ಲೀಲಾಗಾನಪರಾಯಣಾ || ೧೨೩ ||
 ಲೀಲಾವತೀ ರತಿಪ್ರೀತಾ ಲಲಿತಾಕುಲಪದ್ಮಿನೀ |
 ಶುದ್ಧಕಾಂಚನಗೌರಾಂಗೀ ಶಂಖಕಂಕಣಧಾರಿಣೀ || ೧೨೪ ||
 ಶಕ್ತಿಸಂಚಾರಿಣೀ ದೇವೀ ಶಕ್ತೀನಾಂ ಶಕ್ತಿದಾಯಿನೀ |
 ಸುಚಾರುಕಬರಿಯುಕ್ತಾ ಶಶಿರೇಖಾ ಶುಭಂಕರೀ || ೧೨೫ ||
 ಸುಮತೀ ಸುಗತಿರ್ದಾತ್ರೀ ಶ್ರೀಮತೀ ಶ್ರೀಹರಿಪಿಯಾ |
 ಸುಂದರಾಂಗೀ ಸುವರ್ಣಾಂಗೀ ಸುಶೀಲಾ ಶುಭದಾಯಿನೀ || ೧೨೬ ||
 ಶುಭದಾ ಸುಖದಾ ಸಾಧ್ವೀ ಸುಕೇಶೀ ಸುಮನೋರಮಾ |
 ಸುರೇಶ್ವರೀ ಸುಕುಮಾರೀ ಶುಭಾಂಗೀ ಸುಮಶೇಖರಾ || ೧೨೭ ||
 ಶಾಕಂಭರೀ ಸತ್ಯರೂಪಾ ಶಸ್ತ್ರಾ ಶಾಂತಾ ಮನೋರಮಾ |
 ಸಿದ್ಧಿಧಾತ್ರೀ ಮಹಾಶಾಂತೀ ಸುಂದರೀ ಶುಭದಾಯಿನೀ || ೧೨೮ ||
 ಶಬ್ದಾತೀತಾ ಸಿಂಧುಕನ್ಯಾ ಶರಣಾಗತಪಾಲಿನೀ |
 ಶಾಲಗ್ರಾಮಪ್ರಿಯಾ-ರಾಧಾ ಸರ್ವದಾ ನವಯೌವನಾ || ೧೨೯ ||
 ಸುಬಲಾನಂದಿನೀದೇವೀ ಸರ್ವಶಾಸ್ತ್ರವಿಶಾರದಾ |
 ಸರ್ವಾಂಗಸುಂದರೀ-ರಾಧಾ ಸರ್ವಸಲ್ಲಕ್ಷಣಾನ್ವಿತಾ || ೧೩೦ ||

ಸರ್ವಗೋಪೀಪ್ರಧಾನಾ ಚ ಸರ್ವಕಾಮಫಲಪ್ರದಾ |
 ಸದಾನಂದಮಯೀದೇವೀ ಸರ್ವಮಂಗಲದಾಯಿನೀ || ೧೩೧ ||
 ಸರ್ವಮಂಡಲಜೀವಾತು ಸರ್ವಸಂಪತ್ಪ್ರದಾಯಿನೀ |
 ಸಂಸಾರಪಾರಕರಣೀ ಸದಾಕೃಷ್ಣಕುತೂಹಲಾ || ೧೩೨ ||
 ಸರ್ವಾಗುಣಮಯೀ-ರಾಧಾ ಸಾಧ್ಯಾ ಸರ್ವಗುಣಾನ್ವಿತಾ |
 ಸತ್ಯಸ್ವರೂಪಾ ಸತ್ಯಾ ಚ ಸತ್ಯನಿತ್ಯಾ ಸನಾತನೀ || ೧೩೩ ||
 ಸರ್ವಮಾಧವ್ಯಲಹರೀ ಸುಧಾಮುಖಶುಭಂಕರೀ |
 ಸದಾಕಿಶೋರಿಕಾಗೋಷ್ಠೀ ಸುಬಲಾವೇಶಧಾರಿಣೀ || ೧೩೪ ||
 ಸುವರ್ಣಮಾಲಿನೀ-ರಾಧಾ ಶ್ಯಾಮಸುಂದರಮೋಹಿನೀ |
 ಶ್ಯಾಮಾಮೃತರಸೇಮಗ್ನಾ ಸದಾಸೀಮಂತಿನೀಸಖೀ || ೧೩೫ ||
 ಷೋಡಶೀವಯಸಾನಿತ್ಯಾ ಷಡರಾಗವಿಹಾರಿಣೀ |
 ಹೇಮಾಂಗೀವರದಾಹಂತ್ರೀ ಭೂಮಾತಾ ಹಂಸಗಾಮಿನೀ || ೧೩೬ ||
 ಹಾಸಮುಖೀ ವ್ರಜಾಧ್ಯಕ್ಷಾ ಹೇಮಾಬ್ಜಾ ಕೃಷ್ಣಮೋಹಿನೀ |
 ಹರಿವಿನೋದಿನೀ-ರಾಧಾ ಹರಿಸೇವಾಪರಾಯಣಾ || ೧೩೭ ||
 ಹೇಮಾರಂಭಾ ಮದಾರಂಭಾ ಹರಿಹಾರವಿಲೋಚನಾ |
 ಹೇಮಾಂಗವರ್ಣಾರಮ್ಯಾ ಶ್ರೇಷ್ಠಹೃತ್ಪದ್ಮವಾಸಿನೀ || ೧೩೮ ||
 ಹರಿಪಾದಾಬ್ಜಮಧುಪಾ ಮಧುಪಾನಮಧುವ್ರತಾ |
 ಕ್ಷೇಮಂಕರೀ ಕ್ಷೀಣಮಧ್ಯಾ ಕ್ಷಮಾರೂಪಾ ಕ್ಷಮಾವತೀ || ೧೩೯ ||
 ಕ್ಷೇತ್ರಾಂಗೀ ಶ್ರೀಕ್ಷಮಾದಾತ್ರೀ ಕ್ಷಿತಿವೃಂದಾವನೇಶ್ವರೀ |
 ಕ್ಷಮಾಶೀಲಾ ಕ್ಷಮಾದಾತ್ರೀ ಕ್ಷಾಮವಾಸೋವಿಧಾರಿಣೀ |
 ಕ್ಷಾಂತಿನಾಮಾವಯವತೀ ಕ್ಷೀರೋದಾರ್ಣವಶಾಯಿನೀ || ೧೪೦ ||
 ರಾಧಾನಾಮಸಹಸ್ರಾಣಿ ಪಠೇದ್ವಾ ಶ್ರುಣುಯಾದಪಿ |
 ಇಷ್ಟಸಿದ್ಧಿಭವೇತ್ಸತ್ಯಾ ಮಂತ್ರಸಿದ್ಧಿಭವೇತ್ ಧೃವಮ್ || ೧೪೧ ||
 ಧರ್ಮಾರ್ಥಕಾಮಮೋಕ್ಷಾಂಶ್ಚ ಲಭತೇ ನಾತ್ರ ಸಂಶಯಃ |
 ವಾಂಛಾಸಿದ್ಧಿಭವೇತ್ಸತ್ಯಾ ಭಕ್ತಿಸತ್ಯಾತ್ ಪ್ರೇಮಲಕ್ಷಣ || ೧೪೨ ||
 ಲಕ್ಷ್ಮಿಸ್ತಸ್ಯವಸೇತ್ಸೇಹೇ ಮುಖೇಭಾತಿಪರಸ್ವತೀ |
 ಅಂತಕಾಲೇಭವೇತ್ಸತ್ಯಾ ರಾಧಾಕೃಷ್ಣೇಚಸಂಸ್ಥಿತೀ || ೧೪೩ ||

ಇತಿ ಶ್ರೀರಾಧಾಮಾನಸತಂತ್ರೇ ಶ್ರೀರಾಧಾಸಹಸ್ರನಾಮಸ್ತೋತ್ರಂ ಸಂಪೂರ್ಣಮ್ ॥

——
Radha Sahasranama Stotram 1 a to kSha

pdf was typeset on August 1, 2020

——
Please send corrections to sanskrit@cheerful.com

